



## کہ را ہوا ریقینِ ما بصر ارے گماں گم شد

رقم الحروف نے پروفیسر مرزا محمد منور مرحوم و مغفور کے شعر کا ایک مصروفہ زیر نظر مختصر سی تحریر کا عنوان بوجوہ بنایا ہے۔ میرا احساس یہ ہے کہ جس طرح کم و بیش رب ع صدی قبل پروفیسر صاحب نے ملتِ اسلامیہ کے ایمانی کیفیت کی نقشہ کشی کی تھی، اس میں کسی طور کی کمی بجائے معاملہ افزوں تر ہے۔ عددی لحاظ سے اگرچہ صورت حال مختلف ہے۔ گزشتہ ڈیڑھ دو دہائیوں کے دوران عالمی سطح پر جتنے غیر مسلم حلقوں بگوشِ اسلام ہوئے ہیں وہ اعدادے اسلام کے لیے ہو شریا ہے۔ اگر قبولِ اسلام کے اس رجحان کو اسلام کے پھیلاؤ کا انڈکس مان لیا جائے تو گمان غالب ہے کہ مستقبل قریب میں مسلمان تعداد کے اعتبار سے عیساویوں سے بڑھ جائیں گے اور اسلام دنیا میں دوسرے نمبر کی بجائے پہلے نمبر پر آ جائے گا۔ انٹرنیٹ پر موجود عامر الہوشان کا مضمون تفصیلی اعداد و شمار کے ساتھ ثابت کرتا ہے کہ اسلام دنیا کا سب سے تیزی سے پھیلنے والا دین ہے۔ اس صورت حال کے برخلاف اسلام اور مسلمانوں کے خلاف اپنے جذبات کے تحت مغربی اقوام کا انہیں بالعموم تشدد پسند، غیر مہذب انبوہ قرار دینا ایک پوری تہذیب کی تذلیل ہے اور مغربی طاقتوں کے اخلاقی دیوالیہ پن کا بین شہوت ہے، جبکہ حقیقت یہ ہے کہ ملتِ اسلامیہ میں سابقہ USSR کے برخلاف مغرب کے لیے کوئی خفیہ عناد یا سیاسی سازش و مخاصمت کا غصہ نہیں ہے بلکہ وہ تمام نوع انسانی کو امت دعوت کا حصہ جان کر ان کے ساتھ معاملہ نصیح و خیر خواہی کی بنیاد پر کرنا چاہتی ہے۔ جو اختلاف ہے وہ یقیناً ہے لیکن وہ فکری اور تہذیبی ہے۔

دوسری جانب نہایت افسوس کے ساتھ ہمیں یہ بھی تسلیم کرنا ہے کہ اسلامیت اور ایمانی و روحانی ترقی کے اعتبار سے ہماری عظیم اکثریت کا معاملہ دگروں ہے۔ ایمان کے جس منع و سرچشمہ یعنی قرآن حکیم کو ہمارے لیے ایک پاکستانی نژاد امریکی مسلمان پروفیسر آف فلاسفی کے فکر انگیز الفاظ میں نہ صرف oral and aural presence بلکہ انفرادی و اجتماعی زندگی کے تمام پہلوؤں کے لیے ہادی و رہنماء ہونا چاہیے تھا وہ ہماری توجہات سے باہر ہے۔ اس پر غور و تفکر تو کجا، ہم اس کی تلاوت بھی کم کم ہی کرتے ہیں۔ بلا د اسلامیہ کا جدید تعلیم یافتہ طبقہ بالخصوص دو حوالوں سے عصری فلسفیانہ لٹرچر میں پائے جانے والے افکار سے متاثر ہو کر وہی پرمنی دین کے مسلمات کو ہی چیلنج کرنا شروع کر دیتا ہے۔ میں آئندہ سطور میں انہی کی مختصر وضاحت اپنے محدود مطالعے کی روشنی میں کروں گا۔

گزشتہ صدی کے نصفِ اول کو مغرب میں فکر و فلسفہ اور منہاجیات میں وہ جدیدیت جو نشأۃ ثانیۃ اور تحریک تنویر سے شروع ہوئی تھی، کا آخری اور مکمل ترین مرحلہ قرار دیا جا سکتا ہے جس کے بعد ”پس جدیدیت“

(post-modernity) کا انداز فکر لیے ہوئے دانشور اور تصانیف ہمارے مطالعے میں آتی ہیں۔ ماقبل پیراگراف میں جن دو موثر حوالوں کا ذکر کیا گیا ہے وہ انہی دو ادوار سے مسلک ہیں اور اسلام کے فکری پیراؤ اُم سے نہ صرف تعارض رکھتی ہیں بلکہ ان کے مابین بعد المشرقین ہے، کیونکہ یہ دو رہاضر کے مائدہ سیٹ یا بالفاظِ دیگر جاہلیتِ جدیدہ کے بنیادی تصورات کی حیثیت رکھتے ہیں۔ اول الذکر دور کے نمائندہ مفکر کے طور پر برٹرینڈِ رسن کو لیا جاسکتا ہے جس کی طویل عمر کے دوران یکچھ رزا اور تصانیف کے اثرات دنیا بھر میں پھیلے ہیں۔ اس کے نظام فکر کے مختلف گوشے ہیں، لیکن اس نے بالخصوص تعلیم کے مقاصد، تنقیدی فکر کی اہمیت اور منہاجیات پر بھی جا بجا خیالات کا اظہار کیا ہے جن میں ایک اہم نکتہ "value of uncertainty" (یعنی تشكیک اور غیر یقینی ذہنی و علمی کیفیت کی اہمیت اور قدر و قیمت) ہے جسے بعض اہل قلم نے رسن کی متعدد نگارشات سے منتخب کر کے "A Liberal Decalogue" (یعنی لبرل ازم کے احکام عشرہ بانداز شریعت موسوی کے احکام عشرہ) کا عنوان دیا ہے۔ ان دس احکام میں سب سے پہلا اور اہم ترین یہ ہے:

*Do not feel absolutely certain of anything.*

قارئین بخوبی اندازہ لگاسکتے ہیں کہ کس طرح یہ اصول ایک طرف تاریخ انسانی میں وحی ربانی اور پیغمبروں کے اقوال و افعال پر مشتمل دینی روایت پر تیشه بن کر گرتا ہے، تو دوسری جانب انسانوں میں تھیت اور قطعیت والا یقین و ایقان جو ایک ناگزیر فطری ضرورت ہے، کیونکہ اس سے ہوتی ہے۔ یورپ اور امریکہ کی جامعات میں اعلیٰ تعلیم حاصل کرنے والے مسلم نوجوانوں کی کثیر تعداد برٹرینڈِ رسن اور اس سے ملتے جلتے خیالات پیش کرنے والے مفکر کارل پوپ سے متاثر ہو کر مذہبی اذعان و ایقان کوشک اور حقارت کی نظر سے دیکھنے لگتے ہیں۔ چنانچہ داشت غرب کے زائدہ افکار نے انسان کے اعتمادِ خدا پر ایمان، زندگی بس کرنے کے لیے کسی ضابطے راستے اور عقیدے۔۔۔۔۔ سب کونہ صرف ٹھیس پہنچائی ہے، بلکہ انہیں کمزور اور نامعقول (irrational) اور لغو (absurd) قرار دے کر انسان کو تشكیک اور تذبذب میں بنتا کیا ہے۔ حیرت ہوتی ہے کہ کس طرح علامہ اقبال نے بہت پہلے اس صورت حال کو بھانپ کر اس کی صحیح بناضی کی تھی۔ چنانچہ فرماتے ہیں:

علم حاضر پیش آفل در بجود شک بیفود و یقین از دل ربود

(جدید علم، غروب ہونے والوں کے سامنے سجدہ ریز ہے۔ یہ انسان کو شک و شبہ میں بنتا کرتا اور یقین و

اعتماد لوں سے رخصت کرتا ہے)

اور اسی لیے آج کا انسان "بوعلی اندر غبارِ ناقہ گم" کی کیفیت سے دوچار ہے۔

اب آئیے دوسرے فکری عامل کی طرف۔ مابعد جدیدیت کی عصری فکریات اور فلسفہ علومِ عمرانی میں کثیر المدنیت یا multiculturalism کو آج کل قبولِ عام حاصل ہے، جس کا جملہ اصولوں میں اہم ترین سلوگن ایک مشہور مصنف نے اس طرح پیش کیا ہے:

*Beware of dichotomies; Avoid pernicious dualisms; Think dialectically.*

مغربی دانشوروں کی تحریروں کا سحر اور علمیات کے میدان میں اس اپروج کا اثر بڑے پیمانے پر ہمارے ہاں کے روشن خیال قلم کاروں نے بھی قبول کیا ہے، چنانچہ اس قبیل کے خواتین و حضرات اپنے اس فکر کو بڑی شدود مکے ساتھ اس طرح پیش کرتے ہیں کہ ہمیں ہر معاملے میں binary اور exclusivist انداز کی بجائے سب سے کمپروماائز اور ایڈ جسٹمنٹ (مصالحت و مفاہمت) کر کے چلنا چاہیے، جبکہ امر واقعہ ہے کہ ایک مسلمان جو قرآن و حدیث کے مکملات پر یقین رکھتا ہے، ہرگز اس پالیسی کو اختیار نہیں کر سکتا۔ چنانچہ اس کی پوزیشن اس شعر کے مطابق ہوتی ہے ۔

**باطلِ دوئی پسند ہے حق لا شریک ہے      شرکت میانہ حق و باطل نہ کر قبول!**

حقیقت یہ ہے کہ حق و باطل، خیر و شر اور عدل و ظلم کے مفہوم اور تصورات (Categories, Notions) متفاہد اور مخالف ہیں اور ان کو خلط ملٹ کرنے کی اجازت قانون خداوندی ہرگز نہیں دیتا۔ حق پرستوں اور کفر و عدوان کے پرستاروں کے درمیان polarization کو کبھی ختم نہیں کیا جا سکتا۔ ایسا اگر ممکن ہوتا تو رحمت للعالمین ﷺ کے عہدِ رسالت میں یقیناً ہو چکا ہوتا، جبکہ سیرت طیبہ کے تاریخی حقائق گواہ ہیں کہ دین اسلام اور کفر کے نظام کا فرق اور حق و باطل کی کشمکش آپؐ کی حیات طیبہ کے آخری لمحات تک جاری رہی۔ شک و شبه اور غیر قطعیت کو ایک اعلیٰ علمی قدر اور رویے کے طور پر اپنانے کا نتیجہ عملًا "جاہلیتِ جدیدہ"، لبرل ہیوسن ازم، حق سے روگردانی اور احواب اور خواہشاتِ نفس کی پیروی کی صورت میں ہر ہوش منداور دیدہ بینار کھنے والا شخص دیکھ سکتا ہے۔ یونیورسٹیوں میں پڑھائے جانے والے فلسفہ و انسان کا معاملہ بھی انتہائی مایوس کن ہے جسے مغرب کے بعض سنجیدہ مفکر خود بھی محسوس کرتے ہیں۔ واقعتاً نام نہاد مفکرین کی کیفیت قرآن کے الفاظ میں ﴿الَّذِينَ هُمْ فِي حَوْضِ يَلْعَبُونَ﴾ — "وَهُنَّ کی تکذیب اور استہزا اور بیہودہ گوئی میں اچھل کو دکر رہے ہیں۔" (ترجمہ، مولانا محمد جونا گڑھی) — کی تصوری ہے۔ اس کی تصویب خود ایک اہم برطانوی فلسفی الیسٹ یئر میکنفار نے ان الفاظ میں کی ہے کہ اب فلسفیوں کے پاس لسانی تحلیل و تجزیہ بعنوان 'Language games' اور 'Epitaph writing' (لوح مرقد پر لکھے جانے والے چند الفاظ اور مختصر عبارت) کی تحریر کا کام رہ گیا ہے۔ اس صورت حال میں مسلمانوں کو قرآن حکیم میں دیے گئے علم و حکمت اور ابدی اور غیر مبدل ہدایت پر اللہ کا شکر ادا کرنا چاہیے۔ چنانچہ علامہ اقبال کا یہ شعر ۔

**صد جہاں تازہ در آیاتِ اوست**

**عصر ہا پیچیدہ در آناتِ اوست**

جہاں ایک طرف نوید جانفرزا ہے، تو ساتھ ہی دعوتِ فکر اور دعوتِ عمل بھی ہے کہ قرآن کریم کی دی ہوئی روشنی اور نور سے ہم تشکیک اور ارتیابیت کے اندر ہیروں میں ٹاک ٹو ٹیاں مارتی ہوئی انسانیت کو صراطِ مستقیم دکھائیں۔ دعا ہے کہ اللہ تعالیٰ علمائے امت، بالخصوص برادر بزرگ ڈاکٹر اسرار احمد رحیمی کی قائم کردہ انجمن خدام القرآن کے تمام دابتستان کو اس مبارک کام اور فریضے کو کماحتہ ادا کرنے کی توفیق ارزانی کریں۔ آمین!

